

بسم اللہ الرحمن الرحیم

ایسے وقت میں جب کہ مغرب، روسی حساسیت کا لحاظ کرتے ہوئے، مشرقی یورپ کے ممالک کو ناٹو (NATO) میں شریک کرنے سے بچچکا ہوا ہے اور تنظیم برائے اقتصادی تعاون (ECO) کے بانی ممبر ممالک نوآزاد وسط ایشیائی مسلم ممالک کو اقتصادی، فوجی اور سیاسی شعبوں میں روسی بالادستی کے حصار سے نکالنے کے لیے ایک جامع اور مستفاد پالیسی کی تشکیل میں مسلسل ناکام چلے آ رہے ہیں، ماسکو ایک منظم طریقہ کار اور مربوط حکمت عملی کے ذریعہ سابق سوویت یونین میں شامل تمام نوآزاد ممالک کو ایک ایسے فوجی اتحاد (Military Alliance) میں شامل کرنے کی راہ پر گامزن ہے جس کی زعامت خود اس کے ہاتھ میں ہو۔

۱۹۹۲ء کے بعد سے روس مسلسل ایسے اقدامات کر رہا ہے جن کا مقصد سابق سوویت یونین کی سرحدات کے "محاظہ" کے طور پر "آزاد ممالک کی دولت مشترکہ" کے تمام ممالک کو اپنے فضائی اور زمینی دفاع کے نظام کے تابع بنا نا ہے۔ روسی ایران بالا کے چیئر مین ولادیمیر شیکو کے بقول "روسی قیادت اجرت سے اُس دن کا استعارہ کر رہی ہے، جب روس کی زیر قیادت، آزاد ممالک کی دولت مشترکہ کے ممبران بین الاقوامی معاملات میں "واحد ادارے" کی حیثیت سے اپنا کردار ادا کریں گے۔" از سر نو اتحاد و انضمام کی ان سر توڑ اور منظم کوششوں کا مقصد "کسٹمز یونین"، "سنگل اکانومک سپیس"، "ٹرانسٹ آرمڈ فورسز" اور "واحد بیرونی سرحد کے تحفظ کے لیے مشترکہ دفاع کے نظام" کے نام سے معاہدات کا وہ سلسلہ ہے جو روس اور "آزاد ممالک کی دولت مشترکہ" کے مختلف ممالک کے درمیان طے پائے ہیں۔

لندن کے رائل انسٹی ٹیوٹ آف انٹرنیشنل اسٹریٹجی میں روس اور آزاد ممالک کی دولت مشترکہ (CIS) پر تحقیقی پروگرام کے ڈائریکٹر روائے الین (Roy Allison) کے مطابق "روس تین محاذوں پر برہمی ثابت قدمی سے اپنی بالادستی کے از سر نو قیام کے لیے کوشاں ہے۔ وہ بیوروکریٹوں کو ماسکو کی طرف مغرب کی پیش قدمی روکنے کے لیے، قازقستان کو وسطی ایشیا کے لیے "گیٹ وے" کے طور پر اور ہار جیا کو روس کے مسلم اکثریتی علاقوں میں "اسلامی بنیاد پرستی" کے نفوذ کے خلاف بفر کی حیثیت سے اپنے قابو میں رکھنے کے پروگرام پر برہمی چابکدستی سے عمل پیرا ہے۔"

ماسکو کی طرف سے اپنی ہم حکمت سلطنت کی از سر نو شیرازہ بندی کی ان سر توڑ کوششوں سے مغرب کی چشم پوشی تو چنداں باعث حیرت نہیں کیونکہ لندن سکول آف اکانامکس کے ڈائریکٹر مارگوت لاسٹ (Margot Light) کے بقول "روس ایسی "کھلی تہدید" [Open Coercion] سے کام نہیں لیتا، جس سے مغرب ناراض ہو۔" عالم اسلام اور امت مسلمہ کی طرف سے اس روسی طرز عمل پر خاموشی بہ حال ایک ایسا جرم ہے جس کے سبب کی سنگینی محتاج وضاحت نہیں۔